

వాల్మీకి రామాయణం

అయోధ్యకాండ

26. షడ్వింశః సర్గః - సీతాప్రత్యవస్థాపనమ్



|| సీతాప్రత్యవస్థాపనమ్ ||

అభివాద్య తు కౌసల్యాం రామః సంప్రస్థితో వనమ్ |
కృతస్వస్త్యయనో మాత్రా ధర్మిష్ఠే వర్తన్తి స్థితః || 1 ||

విరాజయన్తాజసుతో రాజమార్గం నరైర్భ్రతమ్ |
హృదయాన్యామమంథేవ జనస్య గుణవత్తయా || 2 ||

వైదేహీ చాపి తత్సర్వం న శుశ్రావ తపస్వినీ |
తదేవ హృది తస్యాశ్చ యౌవరాజ్యాభిషేచనమ్ || 3 ||

దేవకార్యం స్వయం కృత్వా కృతజ్ఞా హృష్టచేతనా |
అభిజ్ఞా రాజధర్మానాం రాజపుత్రం ప్రతీక్షతే || 4 ||

ప్రవివేశాథ రామస్తు స్వ వేత్స సువిభూషితమ్ |
ప్రహృష్టజనసంపూర్ణం హ్రీయా కించిదవాఙ్ముఖః || 5 ||

అథ సీతా సముత్పత్య వేపమానా చ తం పతిమ్ |
అపశ్యచ్ఛోకసంతప్తం చింతావ్యాకులితేంద్రియమ్ || 6 ||

తాం దృష్ట్వా స హి ధర్మాత్తా న శశాక మనోగతమ్ |
తం శోకం రాఘవః సోఢుం తతో వివృతతాం గతః || 7 ||

వివర్ణవదనం దృష్ట్వా తం ప్రస్పిన్నమమర్షణమ్ |
ఆహ దుఃఖాభిసంతప్తా కిమిదానీమిదం ప్రభో || 8 ||

అద్య బార్హస్పతః శ్రీమానుక్తః పుష్యో ను రాఘవ |
ప్రాచ్యతే బ్రాహ్మణైః ప్రాజ్ఞైః కేన త్వమసి దుర్మనాః || 9 ||

న తే శతశలాకేన జలఘ్నేననిభేన చ |
ఆవృతం వదనం వల్ల చత్రేణాభివిరాజతే || 10 ||

వ్యజనాభ్యాం చ ముఖ్యాభ్యాం శతపత్రనిభేక్షణమ్ |
చంద్రహంసప్రకాశాభ్యాం వీజ్యతే న తవాననమ్ || 11 ||

వాగ్మినో వందినశ్చాపి ప్రహృష్టాస్త్యం నరర్షభ |
స్తువంతో నాత్ర దృశ్యంతే మంగలైః సూతమాగధాః || 12 ||

న తే క్షౌద్రం చ దధి చ బ్రాహ్మణా వేద పారగాః |
మూర్ధ్ని మూర్ధాభిషిక్తస్య దధతి స్త విధానతః || 13 ||

వాల్మీకి రామాయణం

అయోధ్యకాండ

26. షడ్వీంశః సర్గః - సీతాప్రత్యవస్థాపనమ్



న త్వాం ప్రకృతయః సర్వాః శ్రేణీముఖ్యాశ్చ భూషితాః |
అనువ్రజితుమిచ్ఛంతి పౌరజాపపదాస్తథా || 14 ||

చతుర్భిర్యేగసంపన్నైర్హయైః కాంచనభూషణైః |
ముఖ్యః పుష్పరథో యుక్తః కిం న గచ్ఛతి తేఽగ్రతః || 15 ||

న హస్తీ చాగ్రతః శ్రీమాంస్తువ లక్షణపూజితః |
ప్రయాణే లక్ష్మతే వీర కృష్ణమేఘగిరిప్రభః || 16 ||

న చ కాంచనచిత్రం తే పశ్యామి ప్రియదర్శన |
భద్రాసనం పురస్కృత్య యాతం వీరపురస్కృతమ్ || 17 ||

అభిషేకో యదా సజ్జః కిమిదానీమిదం తవ |
అపూర్వో ముఖవర్ణశ్చ న ప్రహర్షశ్చ లక్ష్మతే || 18 ||

ఇతీవ విలపంతం తాం ప్రోవాచ రఘునందనః |
సీతే తత్రభవాంస్తాతః ప్రవ్రాజయతి మాం వనమ్ || 19 ||

కులే మహతి సంభూతే ధర్మజ్ఞే ధర్మచారిణి |
శృణు జానకి యేనేదం క్రమేణాభ్యాగతం మమ || 20 ||

రాజ్ఞా సత్యప్రతిజ్ఞేన పిత్రా దశరథేన మే |
కైకేయ్యో మమ మాత్రే తు పురా దత్తో మహావరౌ || 21 ||

తయాఽద్య మమ సజ్జేఽస్తిన్నభిషేకే నృపాద్యతే |
ప్రచోదితః ససమయో ధర్మేణ ప్రతినిర్జితః || 22 ||

చతుర్దశ హి వర్షాణి వస్తువ్యం దండకే మయా |
పిత్రా మే భరతశ్చాపి యౌవరాజ్యే నియోజితః || 23 ||

సోఽహం త్వామాగతో ద్రష్టుం ప్రస్థితో విజనం వనమ్ |
భరతస్య సమీపే తే నాహం కథ్యః కదాచన || 24 ||

ఋద్ధియుక్తా హి పురుషా న సహంతే పరస్తువమ్ |
తస్మాన్న తే గుణాః కథ్యా భరతస్యాగ్రతో మమ || 25 ||

నాపి త్వం తేన భర్తవ్యా విశేషేణ కదాచన |
అనుకూలతయా శక్యం సమీపే తస్య వర్తితుమ్ || 26 ||

తస్మై దత్తం నృపతినా యౌవరాజ్యం సనాతనమ్ |
స ప్రసాద్యస్త్వయా సీతే నృపతిశ్చ విశేషతః || 27 ||



వాల్మీకి రామాయణం

అయోధ్యకాండ

26. షడ్వింశః సర్గః - సీతావ్రత్యవస్తాపనమ్



అహం చాపి ప్రతిజ్ఞాం తాం గురోః సమనుపాలయన్ |
 వనమద్వైవ యాస్యామి స్థిరా భవ మనస్వినీ || 28 ||
 యాతే చ మయి కల్యాణి వనం మునినిషేవితమ్ |
 వ్రతోపవాసపరయా భవితవ్యం త్వయానఘే || 29 ||
 కాల్యముత్థాయ దేవానాం కృత్వా పూజాం యథావిధి |
 వందితవ్యో దశరథః పితా మమ నరేశ్వరః || 30 ||
 మాతా చ మమ కౌసల్యా వృద్ధా సంతాపకల్మితా |
 ధర్మమేవార్తతః కృత్వా త్వత్తః సమ్మానమర్హతి || 31 ||
 వందితవ్యాశ్చ తే నిత్యం యాః శేషా మమ మాతరః |
 స్నేహప్రణయసంభోగైః సమా హి మమ మాతరః || 32 ||
 భ్రాతృపుత్రసమౌ చాపి ద్రష్టవ్యౌ చ విశేషతః |
 త్వయా భరతశత్రుఘ్నౌ ప్రాణైః ప్రియతరౌ మమ || 33 ||
 విప్రియం న చ కర్తవ్యం భరతస్య కదాచన |
 స హి రాజా ప్రభుశ్చైవ దేశస్య చ కులస్య చ || 34 ||
 ఆరాధితా హి శీలేన ప్రయత్నైశ్చోపసేవితాః |
 రాజానః సంప్రసేదంతి ప్రకుప్యంతి విపర్యయే || 35 ||
 జైరసానపి పుత్రాన్లి త్యజంత్యహితకారిణః |
 సమర్థాన్సంప్రగృహ్ణాంతి పరానపి నరాధిపాః || 36 ||
 సా త్వం వసేహ కల్యాణి రాజ్ఞః సమనువర్తినీ |
 భరతస్య రతా ధర్మే సత్యవ్రతపరాయణా || 37 ||
 అహం గమిష్యామి మహావనం ప్రియే త్వయా హి వస్తవ్యమిహైవ భామిని |
 యథా వ్యలీకం కురుషే న కస్యచి త్తథా త్వయా కార్యమిదం వచో మమ || 38 ||
 ఇత్యార్షే శ్రీమద్రామాయణే వాల్మీకీయే ఆదికావ్యే అయోధ్యాకాండే షడ్వింశః సర్గః || 26 ||

